



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2408/09 – 2024 ඔක්තෝබර් මස 29 වැනි අඟහරුවාදා – 2024.10.29

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය – සාමාන්‍ය

රජයේ නිවේදන

මගේ අංකය: IR/15/10/2010.

කාර්මික ආරාමුල් පනත - 131 වන අධිකාරය

අංක 2361/03 දරන හා 2023.12.04 දිනැති ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ ප්‍රසිද්ධියට පත්කරනු ලැබූ එක් පාර්ශ්වයක් වශයෙන් පිළියන්දල, මාම්පේ, පී.එස්. පෙරේරා මාවත, අංක 103 හි පිහිටි ලංකා ආරක්ෂක සේවා සංගමය සහ කොළඹ 10, ටී. ඩී. ජයා මාවත, අංක 500 හි පිහිටි ශ්‍රී ලංකා මහවැලි අධිකාරිය අතර පැවති කාර්මික ආරාමුල් සම්බන්ධයෙන් බේරුම්කරු විසින් ලබා දී ඇති අංක A 72/2021 දරන හා 2023.10.13 දිනැති ප්‍රදානය ප්‍රතික්ෂේප කරන බව දන්වමින් ශ්‍රී ලංකා මහවැලි අධිකාරිය වෙතින් කාර්මික ආරාමුල් පනතේ 20(1) යටතේ නිවේදනයක් මා වෙත ලැබී ඇත.

එහෙයින් අංක A 72/2021 දරන බේරුම්කරු ප්‍රදානය ක්‍රියාත්මක වීම 2024.12.03 දින සිට අවසන් වන බවට පනතේ 20(2)(ආ) වගන්තිය යටතේ මෙයින් ප්‍රකාශයට පත්කරනු ලැබේ.

එච්. කේ. කේ. ඒ. ජයසුන්දර,
කම්කරු කොමසාරිස් ජනරාල්.

2024 ඔක්තෝබර් මස 21 වැනි දින,
කම්කරු දෙපාර්තමේන්තුව,
කොළඹ 05.



පළමුවන උපලේඛනය

“අ” ආකෘති පත්‍රය

(3 වන නියෝගය)

බේරුම්කරුවකුගේ තීරණයක් ප්‍රතික්ෂේප කිරීමේ දැන්වීම

ලිපිනය : ශ්‍රී ලංකා මහවැලි අධිකාරිය,
අංක 500,
ටී. බී. ජයා මාවත,
කොළඹ 10.
දිනය : 2024.09.26

කම්කරු කොමසාරිස් ජනරාල් වෙතය.

2023.12.04 දිනැති අංක 2361/03 දරන ගැසට් පත්‍රයේ පළ කරන ලද්දා වූ ද ශ්‍රී ලංකා මහවැලි අධිකාරිය බැඳී සිටින්නා වූ ද 2023.10.13 දින දරන බේරුම්කරුගේ තීරණය ප්‍රතික්ෂේප කරන බව මෙයින් දැනුම් දෙනු ලැබේ.

අත්සන :
දෙවන පාර්ශ්වයේ නීතිඥ

පිටපත : (අනෙක් පාර්ශ්වය)
ලංකා ආරක්ෂක සේවා සංගමය,
අංක 103,
පී. එස්. පෙරේරා මාවත,
මාම්පේ, පිළියන්දල.

- (1) ප්‍රතික්ෂේප කරන පාර්ශ්වය, වෘත්තීය සමිතිය, සේවායෝජකයා හෝ සේවකයා විසින් අවස්ථාවෝචිත පරිදි තීරණයෙන් බැඳී සිටින අනෙකුත් සෑම පාර්ශ්වයකටම, වෘත්තීය සමිතියකට, සේවායෝජකයෙකුට සහ සේවකයෙකුටම වෙත වෙනම දැන්වීම් යැවිය යුතුය. (පනතේ 9(1), 15(1) හා 20(1) වන වගන්තිය බලන්න).
- (2) දැන්වීම අත්සන් කරන තැනැත්තා එය අත්සන් කරන්නේ වෙනත් යම් පාර්ශ්වයක්, සේවා යෝජකයෙකු, වෘත්තීය සමිතියක් හෝ සේවකයෙකු වෙනුවෙන් නම් ඒ තැනැත්තා එය අත්සන් කරන්නේ කවර පාර්ශ්වයක්, සේවායෝජකයකු, වෘත්තීය සමිතියක් හෝ සේවකයෙකු වෙනුවෙන් ද යන වග ද වෘත්තීය සමිතියක් සම්බන්ධයෙන් වන විට ඔහු ඒ වෘත්තීය සමිතියේ දරන තනතුර ද නිශ්චිතව සඳහන් කළ යුතුය.

EOG 10-0241